

# حقیقتِ ایمان

امیر تنظیم اسلامی ڈاکٹر اسرار احمد کافکر انگیز سلسلہ تقاریر

بموجع محاضراتِ قرآنی، ۱۹۹۱ء

مرتب : مولانا ابو عبد الرحمن شیرین بن نور

(۱)

## چند تمہیدی امور

الحمد لله نحْمَدُه ونستعينُه ونستغفِرُه ونَعُوذُ بِاللهِ  
مِنْ شَرِّ وَنَفْسِنَا وَمِنْ سَيِّئَاتِ أَعْمَالِنَا، مِنْ يَهْدِهِ اللَّهُ  
فَلَا مُضْلِلٌ لَهُ وَمَنْ يَضْلِلْ فَلَا هَادِيٌ لَهُ، وَأَشْهَدُ إِنَّ لِلَّهِ إِلَّا  
اللَّهُ وَحْدَهُ لَا شَرِيكَ لَهُ وَأَشْهَدُ إِنَّ مُحَمَّداً عَبْدُهُ وَرَسُولُهُ

— اما بعد :

﴿فَإِنَّ الْفَرِيقَيْنِ أَحَقُّ بِالآمِنِ مَنْ أَنْ كُنْتُمْ تَعْلَمُونَ﴾  
الذين آمنوا ولم يلبسو ايمانهم بظلم او شک لهم  
الآمن وهم مهتدون ﴿۱۰﴾

وقال تبارك وتعالى كما ورد في أول سورة البقرة :

﴿إِنَّمَا ذَلِكَ الْكِتَابُ لِرِبِّ الْأَرْضَ فِيهِ هُدًى لِلْمُتَّقِينَ﴾

{۱} سورۃ الانعام آیت نمبر ۸۱-۸۲ (ترجمہ) : ”دونوں فریقوں میں سے کون امن اور بے خونی و اطمینان کا زیادہ سُقْحَ ہے؟ جاؤ اگر تم کچھ علم رکھتے ہو۔ حقیقت میں تو امن اُنی کے لئے ہے اور راست پر وہی ہیں جو ایمان لائے اور جنہوں نے اپنے ایمان کو ظلم کے ساتھ آلوہ نہیں کیا۔“

الذين يومنون بالغيب ويقيمون الصلوه ومما هم  
رزقناهم ينفقون و الذين يومنون بما انزل اليك وما  
انزل من قبلك وبالاخره هم يوقنون او لشك على  
هدي من ربهم واولشك هم المفلحون {۲۴} ۵۰

وقال جل وعلا كماورد في وسط السوره :

ليس البران تولوا وجوهكم قبل المشرق والمغارب  
ولكن البر من امن بالله واليوم الاخر والملائكه و  
الكتاب والنبيين ..... {۳} ۴۳

وقال تبارك وتعالي كماورد في آخر السوره :

آمن الرسول بما انزل اليه من ربها والمومنون كل  
آمن بالله وملائكته وكتبه ورسله لانفرق احدا من  
رسله و قالوا سمعنا واطعنا غفرانك ربنا واليک  
المصير {۲} ۴۲

{۲} سورة البقره آيت نمبر ۵ (ترجمہ) : "الف، لام، يم۔ یہ "الکتاب" ہے، اس میں کوئی  
ٹک نہیں ہدایت ہے ان پر ہیزگار لوگوں کے لئے جو غیب پر ایمان لاتے ہیں، نماز قائم کرتے  
ہیں، جو رزق ہم نے ان کو دیا ہے اس میں سے خرج کرتے ہیں۔ اور جو کچھ تم پر نازل کیا گیا ہے  
اور جو کچھ تم سے پہلے نازل کیا گیا تھا ان سب پر ایمان لاتے ہیں اور آخرت پر یقین رکھتے ہیں۔  
ایسے لوگ ہی اپنے رب کی طرف سے راه راست پر ہیں اور وہی فلاں پانے والے ہیں۔"

{۳} سورة البقره آيت نمبر ۷ (ترجمہ) : "تکی بی نہیں ہے کہ تم اپنے چہرے شرق کی طرف  
کرو یا مغرب کی طرف بلکہ تکی یہ ہے کہ آدمی اللہ اور یوم آخر اور فرشتوں کو اور اللہ کی نازل  
کی ہوئی کتاب کو اور اس کے پیغمبروں کو دل سے مانے۔"

{۴} سورة البقره آيت نمبر ۲۸۵ (ترجمہ) : "رسول اس ہدایت پر ایمان لایا ہے جو اس کے  
رب کی طرف سے اس پر نازل ہوئی ہے اور جو لوگ اس رسول کو مانے والے ہیں انہوں نے  
بھی اس ہدایت کو دل سے تسلیم کر لایا ہے۔ یہ سب اللہ اور اس کے فرشتوں اور اس کی کتابوں  
اور اس کے رسولوں کو مانتے ہیں اور ان کا قول یہ ہے کہ "ہم اللہ کے رسولوں کو ایک درستے

وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَقُولُ عِنْدَ رُوْيَهِ  
الْهَلَالِ :

((اللَّهُمَّ اهْلِهِ عَلَيْنَا بِالْأَمْنِ وَالْإِيمَانِ وَالسَّلَامِ  
وَالاسْلَامُ، رَبِّي وَرَبِّكَ اللَّهُ))<sup>{۵}</sup>

مذکورہ بالآیات قرآنی اور مسنون دعائی تلاوت کے بعد محترم ڈاکٹر صاحب نے فرمایا : آج سے ہم اللہ کی نصرت و تائید کے بھروسے پر مرکزی انجمن خدام القرآن لاہور کے زیر انتظام اس سال کے پانچ روزہ مخاضرات قرآنی کا آغاز کر رہے ہیں جن کا مرکزی عنوان ہے : "حقیقت ایمان" ۔

آج یہاں حاضر ہونے سے پہلے جب میں تمہیدی کلمات کے بارے میں سوچ رہا تھا تو سابقہ بیس میجیس سال پر محيط تاریخ کائفشہ ایک فلم کی طرح پرروزہ ذہن پر گھوم گیا۔ اللہ تعالیٰ نے اس عرصے میں دین کی خدمت کا جو بھی موقع میرے لئے میر فرمایا اور جس ذہنی، فکری اور دعویٰ تک و دو کی توفیق میرے نصیب میں لکھی، خواہ یہ خدمت مرکزی انجمن خدام القرآن کے شیخ سے ہوئی یا تنظیم اسلامی کے پلیٹ فارم سے، اس ساری محنت کے چار بنیادی موضوعات (Main themes) رہے ہیں :

۱ - فرائض دینی کا جامع تصور

۲ - اسلام کا نظام عدل اجتماعی اور اس کے نمایاں خدوغی

سے الگ نہیں کرتے، ہم نے حکم نہ اور اطاعت قبول کی، مالک اہم تجوہ سے خطابی کے طالب ہیں اور ہمیں تمہیں ہی طرف پہنچا ہے ۔

{۵} سنن الترمذی، کتاب الدعوات، باب ما یقول عند رویہ الہلal، حدیث ۳۲۵۱۔ المستدرک للحاکم ۴۸۵/۳۔ مسنداحمد ۱۶۲/۱۔ سنن الدارمی ۳۲۰۔ علامہ العصر جاتب محمد ناصر الدین الالبانی نے حدیث کو صحیح قرار دیا ہے ملاحظہ ہو سلسہ الاحادیث الصحیحہ ۲۳۰/۳، حدیث نمبر ۱۸۱۶۔

(ترجمہ) : "اے اللہ! اس ہلال کو امن و ایمان اور سلامتی اسلام کا موجب بنا کر ہمارے لئے طوع فرمادا (اور اے چاند) میرا اور تمہارا رب اللہ ہے ۔"

۳ - منبع انقلاب اسلامی  
۴ - حقیقت ایمان

### ۱۔ فرانفس دینی کا جامع تصور:

ان میں سے اولین، اہم ترین اور ہر لحاظ سے بنیادی اور اساسی موضوع (Theme) "فرانفس دینی کا جامع تصور" ہے۔ اس حوالے سے میں دیکھتا ہوں کہ آج کل اخبارات میں ہمارا کچھ مذاق بھی اڑایا جا رہا ہے، تاہم میں اللہ تعالیٰ کالاکھ شکر ادا کرتا ہوں کہ یہ ہماری پہچان ہن گیا ہے۔

اللہ تعالیٰ کی خصوصی توفیق کی بدولت میں نے اپنی تو اناشیوں کا پیشتر حصہ مطالعہ قرآن حکیم کے منتخب نصاب سے ماخوذ "فرانفس دینی" کے جامع تصور "کی وضاحت پر ہی صرف کیا ہے۔ بلکہ یہ کہنا زیادہ صحیح ہو گا کہ اسی جامع تصور کو ہی بنیاد بنا کر قرآن حکیم سے یہ منتخب نصاب مرتب کیا گیا ہے جس کے دروس کو ہماری اس تحریک کی اساس قرار دیا جاسکتا ہے — مسخر شدہ طبیعتوں کا معاملہ بالکل مختلف ہے، عام طور پر انسان کی فکر اور اس کے کردار کے مابین ایک لازمی تعلق ہو اکرتا ہے، چنانچہ نارمل حالات میں انسان کا عمل اس کی فکر اور سوچ کے تابع ہوتا ہے۔ اب اگر "فرانفس" کے بارے میں ہمارا تصور صحیح ہو جائے یعنی اسلام کی آفاقی تعلیمات کے مطابق جامع اور ہمہ گیر ہو جائے تو یقیناً ہمارا عمل بھی درست، جامع اور ہمہ گیر ہو جائے گا۔ میں نے سب سے زیادہ محنت قرآن حکیم کے اسی منتخب نصاب کے میان پر صرف کی ہے۔ بار بار ان مقامات کے درس دیئے ہیں، "فرانفس دینی" کے اس جامع تصور کو ذہنوں میں راست کرنے کے لئے چالیس چالیس روزہ قرآنی کمپ منعقد کئے ہیں، اس کے علاوہ سات سات اور دس دس دن کی تربیت گاہیں بھی منعقد کی ہیں۔ اپنے ملک پاکستان سے نکل کر نور نتو اور شکاگو میں جا کر بھی یہ ذمہ داری ادا کی ہے۔ اللہ کا شکر ہے کہ جماں جماں میں جاسکا اس فکر کو پہنچایا ہے، بلکہ دنیا کے اکثر و پیشتر حصوں میں یہ فکر آؤ یا اور دیکھی یا کیسٹس کے ذریعے پہنچ رہا ہے۔

تصور فرانفس دینی کے سلسلے میں سب سے زیادہ تاکیدی عنصر "فریضہ اقامت دین"

کا ہے۔ یہ وہ فریضہ ہے جسے ہم بحیثیت امت فراموش کرچکے ہیں اور اسی کو سب سے زیادہ اجاتگر کرنے کی ضرورت ہے۔ یہ تصور دراصل ایک دینی تحریک کا اور شہ ہے جس کے ساتھ میری گھری وابستگی رہی ہے۔ اسی تحریک نے مجھے یہ تصور دیا تھا۔ یہ الگ بات ہے کہ وہ دینی تحریک خود موجودہ ہے دین ملک جسوری سیاست کی دلدل میں پھنس چکی ہے اور نتیجتاً ”فریضہ اقامت دین“ کے اس بنیادی تصور ہی کے بارے میں شکوک و شبہات کاشکار ہو کر رہ گئی ہے۔ فریضہ اقامت دین پر یقین رکھنے والے جو لوگ اس تحریک سے علیحدہ ہوئے انہوں نے کچھ وقت تو اس کوشش میں صرف کیا کہ پھر اس تصور کے تحت کوئی اجتماعی جدوجہد شروع کریں، لیکن جب پے در پے ناکامیاں ہوئیں تو بالآخر ان میں سے بعض نے یہ سمجھتے ہوئے کہ انگور رکھنے ہیں، یہ کہنا شروع کر دیا کہ یہ کام فرانپس دین میں شامل ہی نہیں ہے، نتیجتاً اس امت کی ایک بڑی قیمتی متعاقع ہو گئی۔

اس صدی میں دین کا یہ تصور نہایت وضاحت کے ساتھ اور نکھر کر سانے آیا گی ان ایک مکمل نظام زندگی ہے اور یہ کہ دین اپنا غلبہ چاہتا ہے۔ یہ تصور اس امت کی بہت قیمتی متعاقع ہے۔ بعض اسباب کی بنا پر کچھ عرصے سے یہ تصور نگاہوں سے او جھل ہو گیا تھا، کچھ حضرات کی مساعی اور گران قدر خدمات کے نتیجے میں دوبارہ اجاتگر ہوا۔ لیکن اب میں پھر دیکھ رہا ہوں کہ وہ گم ہو رہا ہے، ابہام اور شکوک و شبہات کاشکار ہو رہا ہے، اللہ امیں نے اپنا اولین فریضہ یعنی سمجھا کہ اس کو پھر سے اجاتگر کیا جائے۔ اللہ تعالیٰ کے خاص فضل و کرم سے میں نے اپنا یہ فرض ادا کیا ہے اور اس توفیق پر میں اللہ تعالیٰ کا شکردار اکرتا ہوں کہ اسی تصور فرانپس دینی کے تحت اب ایک اجتماعیت وجود میں آچکی ہے۔

بھی نہیں، بلکہ ۱۹۸۵ء میں میں نے علماء کرام کو دعوت دے کر چھ دن متواتر اس موضوع پر ان کے خیالات سننے کا اہتمام کیا۔ ہوا یوں کہ میں نے قرآن حکیم اور سنت رسول اللہ ﷺ کے مطالعے سے جو کچھ سمجھا اسے تحریری شکل میں پیشگی طور پر اہل علم کی خدمت میں پیش کر دیا اور ان سے درخواست کی کہ فرانپس دینی کا یہ خاکہ میرے سامنے ہے، اگر اس میں کوئی غلطی یا خامی ہے تو محاضرات قرآنی میں تشریف لا کر میرے رفقاء و احباب کے سامنے مجھے اس غلطی پر منتبہ فرمائیں۔ میری اس دعوت پر ہر طبقہ فکر سے تعلق

رکھنے والے پچیس علماء تشریف لائے جن میں دیوبندی بھی تھے۔ بریلوی بھی اور الہامد یث بھی اور جماعت اسلامی کے بعض اکابر بھی۔ اگرچہ بعض علماء نے طبود استہاء کا معاملہ بھی کیا تاہم تمام مکاتب فکر کے چوٹی کے علماء نے میرے فکر کی بحیثیت مجموعی تائید کی۔ اس کے علاوہ پچیس حضرات نے علمی تحریروں سے بھی نوازا۔ مجھے اس سے خاطر خواہ فائدہ ہوا۔ کیسیں کمیں لفظی اصلاح بھی بعض علماء نے تجویز کی جس کامیں نے خیر مقدم کیا۔ اور میں بیش اس کے لئے زہنائیارہتا ہوں کہ اگر مجھ سے کوئی غلطی ہو جائے تو واضح ہونے پر علم الاعلان اس کا اعتراف کروں اور اپنی اصلاح کروں۔ بہر کیف میں نے ۱۹۹۱ء کے سالانہ اجتماع میں ”فرائض دینی کے جامع تصور“ کے موضوع پر اپنے خیالات کو مرتب کر کے تین گھنٹے کے مفصل خطاب کی صورت میں ریکارڈ کرایا ہے۔ اور اس طرح گویا آج کی تاریخ تک فرائض دینی کے بارے میں میرا جو بھی حاصل مطالبہ ہے اسے نمایت جامعیت کے ساتھ میں اپنی اس تقریر کے ذریعے سے آپ حضرات کی خدمت میں پیش کر چکا ہوں۔

## ۲۔ اسلام کا نظام عدل اجتماعی اور اس کے نمایاں خدو خال

دوسرہ اہم موضوع یا Theme جس کی تفصیلی وضاحت میں اپنے دروس و تقاریر کے ذریعے کرتا رہا ہوں، اس کا تعلق اسلام کے نظام عدل اجتماعی سے ہے۔ ہمارا دعویٰ ہے کہ اسلام ایک مکمل دین ہے جو زندگی کے تمام گوشوں میں ہمیں رہنمائی دیتا ہے اور پورے نظام زندگی پر اپنا غلبہ چاہتا ہے۔ چنانچہ اقامت دین کا مطلب ہے پوری انسانی زندگی پر دین کا غلبہ — انفرادی سطح پر بھی — اور — اجتماعی سطح پر بھی۔ دیکھنا یہ ہے کہ اجتماعی زندگی کے مختلف گوشوں یعنی سماجی و معاشرتی، معاشی و اقتصادی اور سیاسی و دستوری میدان میں اسلام کا وہ نظام عدل اجتماعی ہے کیا؟ اس کے خدو خال کیا ہیں؟ اس کے ماہل الاتیاز پہلو کون سے ہیں؟ ان تمام مسائل میں بہت سا ابہام موجود ہے، کیونکہ عرصہ دراز سے اسلام کا نظام عدل اجتماعی اپنی اصل صورت میں دنیا میں کمیں قائم نہیں رہا۔ وقت گزرنے کے ساتھ ساتھ اس کے خیمن و جمیل چہرے پر داغ دھبے پڑ چکے ہیں۔ بیگانے تو کیا خود اپنے بھی اسے پہچان نہیں رہے۔ اس لئے کہ خلافت راشدہ کے بعد

عرصہ دراز تک اس پر ملوکیت کی چھاپ پڑی رہی۔ اس طرح اسلام کا اصل چہرہ تاریخ کے پردوں میں گم ہو کر رہ گیا۔ اس کے بعد سرمایہ داری اور جاگیرداری کی سیاہ رات اس پر چھا گئی۔ یوں پوری انسانی زندگی کو شامل دین رفتہ رفتہ محض ایک نہ ہب بن کر رہ گیا، اس نے ایک مکمل نظام زندگی کی شکل میں دور خلافت راشدہ کے بعد آج تک پھر بھی دنیا کو اپنی شکل نہیں دکھائی۔ آج روئے زمین پر مسلمانوں کی متعدد حکومتیں اور بادشاہیں ضرور موجود ہیں لیکن زمین پر کوئی ایک انجی زمین جلد نہیں جہاں اسلام کا نظام عدل اجتماعی اپنی اصل شکل میں موجود ہو، حالانکہ صحیح اور چالانظام یہی ہے جسے اللہ تعالیٰ نے بطور دین پسند کیا اور محمد رسول اللہ ﷺ کے ذریعے انسانوں تک پہنچایا۔

تاہم دوسری جانب صورت حال یہ ہے کہ نوع انسانی قافلہ اس دوران فکری طور پر کہیں نہ ہر نہیں گیا بلکہ مسلسل چودہ صدیوں سے اپنے انداز میں ارتقائی مراحل طے کر تارہ ہے۔ سائنس اور نیکناوجی میں ترقی کے ساتھ ساتھ عمرانی ارتقاء کا عمل بھی جاری رہا ہے۔ ذرا غور کریں، سیاسی میدان میں نوع انسانی نے ارتقائی سفر طے کرتے ہوئے بادشاہت کے نظام کا خاتمه کیا جس کی جڑیں نہیں گھری تھیں، اس کے بعد جمورویت کا تجربہ کیا۔ اسی طرح اقتصادی میدان میں سرمایہ داری کے خلاف شدید ردعمل کا مظاہرہ کیا اور دوسری انتہا تک پہنچ کر کیونزم کا تجربہ کیا، پھر ان دو انتہاؤں کے مابین Synthesis یا تالیف کا معاملہ ہوا جس کے نتیجے میں سکنڈے نوین سو شلزم کا نظریہ سامنے آیا۔ قائل غور بات یہ ہے کہ یہ جمورویت یہ سو شلزم اور یہ سکنڈے نوین سو شلزم، آیا یہ کل کے کل کفر ہیں یا ان میں خیر کا کوئی پہلو بھی موجود ہے؟ ”فرالفضل دینی کے جامع تصور“ کی طرح یہ موضوع بھی میرے نزدیک نہیں اہم ہے۔ اس لئے کہ دین کو صحیح نیادوں پر قائم کرنے کے ضمن میں جتنی اہمیت اس بات کی ہے کہ ہمارے اندر جذبہ ہو، ایثار ہو، قربانی ہو، کاکہ ہم محنت کریں، جدو جمد کریں اور تن، من، دھن سب کچھ لگادینے کے لئے تیار ہوں، اتنی ہی اہمیت اس بات کی ہے کہ دین کے بارے میں ہمارا تصور واضح ہو اور معلوم ہو کہ یہ نظام کیا ہے؟ سیاسی سٹپ پر اس کے خدو خال کیا ہیں؟ معاشی سٹپ پر اس کے خدو خال کیا ہیں؟ وغیرہ میں نے اس سے قبل بارہا اعلان و اعتراف کیا ہے، آج پھر یہی بات دھراوں گا کہ اس

ضمون میں مجھے سب سے زیادہ راہنمائی فکر اقبال سے ملی ہے۔ دور حاضر کی ذہنی اور فکری سطح کے اعبار سے علامہ اقبال سے زیادہ کسی نے قرآن حکیم کو سمجھا۔ اس اعبار سے ان کا مقام بہت عظیم ہے۔ ان کے مشاہدے، مطالعے اور تجزیے کا حاصل اشعار میں بڑی عمدگی سے سمویاً گیا ہے:

ہر کجا بینی جہاں رنگ و بو  
آں کہ از خاکش برودید آرزو  
یا ز نورِ مصطفیٰ اورا بہاست  
یا ہنوز اندر تلاشِ مصطفیٰ است

کہ نوع انسانی نے عمرانی ارتقاء کا جو طویل سفر طے کیا ہے اس سے اگر کوئی روشنی "کوئی خیر" کوئی بھلائی تمیس نظر آتی ہے تو یہ نورِ مصطفیٰ ﷺ سے مستعار ہے اور اگر کوئی کمی ہے تو اس کی تلافی کے لئے نوع انسانی چاروں ناچار اسی نظامِ مصطفیٰ کی طرف کشاں کشاں کچھی چلی جاتی ہے۔ منزل تک پہنچنے سے پہلے ٹھوکریں لکھائے گی، افراط و تفریط کے دھکے کھائے گی لیکن بالآخر یہ قافلہ انسانیت وہیں پہنچ کر رہے گا۔

ٹھنڈے دل سے تجزیہ کرنے کی ضرورت ہے کہ آجیا جمیوریت یا سو شلزم کل کے کل کفرپیں یا ان میں کسی پہلو سے اسلام کے ساتھ کوئی مطابقت موجود ہے؟ اور اگر ہے تو توتنی ہے کہ جسے ہم اپنا سکتے ہوں امروф قول ہے "الحكمة ضالة المعمون هـ" احتق بہا حیث وجد هـ" ۲۱) یعنی "حکمت مومن کی گم شدہ متاع ہے جہاں سے بھی ملے وہ اس کا سب سے پہلے حقدار ہے۔" ہم ان چیزوں کو پورے کا پورا ارادہ کردیں گے تو اپنی تھصان کریں گے، اس میں کسی اور کا نقصان نہیں ہے۔ البتہ جس جس پہلو سے اس میں کمی ہے اس کا واضح شعور ہونا چاہئے ۲۲) اور اس کا کھلے بندوں اطمینار و اعتراف بھی ہونا چاہئے۔

گزشتہ تین سال سے ہمارے ہاں محاضرات قرآنی کا Main theme یہی موضوع یعنی "اسلام کا نظام عدل اجتماعی" یا "اسلام کا نظام حیات" رہا ہے۔ ۱۹۸۸ء میں اس عنوان

کے تحت پہلے لاہور میں اور پھر کراچی میں ہم نے محاضرات منعقد کئے۔ اگلے سال پھر اسی موضوع کو ہم نے محاضرات قرآنی کا عنوان بنایا۔ اس اعتبار سے یہ کہنا غلط نہ ہو گا کہ "اسلام کا نظام عدل اجتماعی" یا "اسلام کا نظام حیات" وہ دوسرا اہم موضوع (Main theme) ہے جو اب تک میری ساری ذہنی و فکری جدوجہد کا محور رہا ہے اور بحمد اللہ اب بھی ہے۔ اللہ تعالیٰ نے مجھے جو قوت بیان عطا فرمائی ہے اس کے استعمال کا دوسرا بڑا اور بنیادی نکتہ یعنی عنوان رہا ہے۔

### ۳ - منبع انقلاب اسلامی

تیرا بنیادی نکتہ یہ ہے کہ یہ انقلاب برپا کیسے ہو؟ اس کا طریقہ کار (Method) کیا ہے؟ اس کے مراحل کون کون سے ہیں؟

منبع انقلاب اسلامی کو جانتے کامہارے پاس بنیادی طور پر ایک ہی ذریعہ (Source) ہے، اور وہ ہے اسوہ محمدی۔ چنانچہ اس پہلو سے سیرت النبی ﷺ کا مطالعہ انتہائی ضروری ہے کہ معلوم کیا جائے کہ انقلاب نبوی کا طریقہ کار کیا تھا؟ آپ ﷺ نے کن خطوط پر چل کر انقلاب برپا کیا؟ آپ کی جدوجہد کے مراحل کیا تھے؟ سیرت نبوی کی روشنی میں ہمارے لئے یہ معین کرنا آسان ہو گا کہ ہر ہر مرحلے کے اہم نکات کیا ہیں اور ان کی خصوصیات کیا ہیں؟ پھر یہ کہ ایک مرحلے سے دوسرے مرحلے تک بڑھنے میں کیا چیز شرط کا درجہ رکھتی ہے، کہ وہ شرط اگر پوری ہوت آگے بڑھا جاسکتا ہے، اور اگر وہ شرط پوری نہ ہو تو ظاہر ہے کہ اگلا قدم اٹھانا بے کار ہو گا اور محنت و صلاحیت ضائع جائے گی۔ اس ضمن میں، میں خاص طور پر جزل ضیاء الحق مرخوم کامنون احسان ہوں کہ انہوں نے سیرت کافرنسوں کا جو سلسہ شروع کیا اور ان میں چونکہ تقاریر کے لئے بالعوم مجھے مدعا کیا تاھا، تو یہ موقع میرے لئے سیرت النبی ﷺ کے از سر نوبالاستیغاب مطالعے کے لئے ایک بڑا محرك اور بہت سے اعتبارات سے نہایت مفید ثابت ہوا۔ جب مجھے پے در پے عوام و خواص کے اجتماعات میں سیرت کے موضوع پر تقاریر کرنا پڑیں تو مجھے غور و فکر کے لئے ایک تحریک ملی اور مطالعہ سیرت کا ایک تازہ جذبہ بیدار ہوا، اس طرح سیرت نبوی کے مطالعے

سے مجھ پر واضح ہوا کہ صحیح معنوں میں "منع انقلاب اسلامی" کیا ہے۔ اسی موضوع پر پھر میں نے گیارہ تقریریں مسجددار السلام میں کیں اور موضوع کے تمام گوشوں کو بالکل واضح کر دیا گالیلہ علی نعمتہ۔ میری یہ تقریریں کتابی شکل میں شائع ہو چکی ہیں۔ اب میرا ارادہ ہے کہ ان تقاریر کو باقاعدہ ایک تصنیف کی شکل میں پیش کروں، اللہ کرے یہ مرحلہ جلد طے ہو جائے۔ و ما ذلک علی اللہ بعزیز

بہر حال "منع انقلاب اسلامی" کے موضوع پر میرا جو بھی حاصل مطالعہ ہے اسے بھی اس سال (یعنی اپریل ۱۹۹۱ء میں) میں نے تنظیم اسلامی کے سالانہ اجلاس میں گیارہ تقاریر کی بجائے تین گھنٹے کی ایک تقریر میں سودا ہے تاکہ عام لوگوں کو بات سمجھنے میں آسانی رہے۔

### ۳ - حقیقت ایمان

اس سلسلے کا چوتھا بنیادی نکتہ جو میرے غورو فکر کا مرکزو محور اور دورس و تقاریر کا موضوع رہا وہ "حقیقت ایمان" ہے۔ اور انگریزی محاورہ "Last but not the least" کے مطابق اگرچہ ترتیب میں یہ آخری ہے لیکن کسی بھی اعتبار سے کتر نہیں ہے، بس بیان میں چوتھے نمبر پر آگیا ہے۔ اس کی اہمیت تو مجھ پر اول روز سے واضح ہے۔ جب میں نے اپنے طور پر دعویٰ و تحریکی جدوجہد کا آغاز کیا تو "اسلام کی نشأۃ ثانیة" کرنے کا اصل کام" کے عنوان سے ایک مضمون قلم بند کیا، جو جون ۱۹۶۷ء کے میثاق میں شائع ہوا۔ اس مضمون میں "قرآن اکیدی" کا تصور موجود تھا۔ اس وقت تعلیم و تعلم قرآن کو تحریک کی شکل میں برپا کرنے کا خاکہ ذہن میں آیا تھا۔ ۱۹۹۱ء سے آج ۱۹۹۱ء تک چوبیس برس بیت گئے ہیں، اور اللہ کا شکر ہے کہ اس پر عمل جاری ہے۔ بہر حال اس کتاب پر کامرزی مضمون یہی ہے کہ اگرچہ اس صدی کا یہ خاص معاملہ ہے کہ اس میں عالمی سطح پر احیائے اسلام کے لئے جدوجہد ہو رہی ہے، گزشتہ پچاس سالہ برس سے جماعت اسلامی، الاخوان المسلمين، مسجوی پارٹی، تبلیغی جماعت، عباد الرحمن گروپ اور سعید نوری کی تحریک، سب ہی اپنے اپنے انداز میں اور اپنی فکر کے مطابق پوری محنت کے ساتھ کوشش کر رہے ہیں، لیکن یہ سوال ذہنوں میں آتا ہے کہ یہ سب تحریکیں دینوی نتائج کے اعتبار

سے ناکام کیوں نظر آتی ہیں؟ تا حال کہیں بھی اسلامی انقلاب بالفضل برپا نہیں ہو سکا۔ اس کی کیا وجہ ہے؟ میری رائے میں ان تمام تحریکوں کے خلوص اور محنت کے باوجود ناکامی کی اصل وجہ یہ ہے کہ یہ تحریکیں ایمان کو taken for granted لے رہی ہیں، یعنی جب ہم مسلمان ہیں تو ایمان تو لازماً موجود ہے۔ جوزور ایمان کے حصول پر ہونا چاہئے تھا اس کی ان تحریکوں نے بالعلوم ضرورت نہیں محسوس کی۔ حالانکہ یہی وہ چیز ہے جہاں پانی مر رہا ہے۔ جسے ہم ایمان سمجھ رہے ہیں وہ محض ایک موروثی عقیدہ ہے جس کا ہماری عملی زندگی سے کوئی تعلق نہیں، لیکن حقیقی ایمان یعنی یقین قلبی اور Conviction کے درجے تک چھپنے والا ایمان سرے سے مفقود ہے۔ ہم اپنی زندگیوں کو دیکھیں، اپنے معمولات پر تقدیری نگاہ ڈالیں، اپنی اقدار کا تجزیہ کریں تو معلوم ہو گا کہ خالص مادہ پر ستانے نقطہ نظر ہمارے ذہن و قلب پر مسلط ہے۔ آخرت پر اگر فی الواقع ایمان موجود ہو تو انسان کی دنیاوی زندگی کچھ اور اور ہی قسم کا نقشہ پیش کرتی ہے۔ اللہ تعالیٰ پر ایمان اگر ذہن و قلب میں راست ہو تو کچھ اور ہی طرح کا کردار وجود میں آتا ہے۔ رسول اکرم ﷺ سے حقیقی محبت اگر دل میں موجود ہو تو اس کا اظہار کسی اور طرح سے ہوتا ہے۔ یہ سب کچھ کہاں ہے؟ معلوم ہوا کہ اصل کی یہاں ہے، پانی یہاں مر رہا ہے!!

ان تحریکوں کی ناکامی میں کچھ حصہ مغلبت پسندی اور جلد بازی کا بھی ہے کہ ایک متعدد افراد اور معاشرے کے ذہنی عناصر کے ذہنوں کو بدلتے بغیر قبل از وقت سیاسی میدان میں چلا گا لگادی گئی۔ مختلف تحریکوں نے اس نوع کی غلطیاں بھی کی ہیں، لیکن ان تمام غلطیوں میں سب سے بڑی غلطی یہی ہے کہ ایمان پر جوزور (Emphasis) ہو ناچاہئے تھا، وہ نہیں ہے۔ ۱۹۶۷ء سے میری یہی رائے ہے اور میں ہمیشہ اپنی رائے کسی اعتماد لائیں کی پرواکے بغیر بیان کر دیا کرتا ہوں۔ میری ذہنی و فکری تگ و دو اور دعویٰ و تحریکی جدوجہد کے اعتبار سے چوخا موضع یا Theme یہی "حقیقت ایمان" ہے، مگر اہمیت کے اعتبار سے یہ پسلے نمبر پر ہے۔ مسط و اختصار کے ساتھ میں نے حقیقت ایمان پر متعدد بار گفتگو کی ہے، لیکن ۱۹۸۷ء میں مسجد دار السلام میں گیارہ خطبات جمعہ میں اس کا احاطہ کیا اور اس ضمن میں جو

اعتراضات، تجاویز اور اصلاحات سامنے آئیں ان پر غور و فکر کیا اور دلیل واضح ہونے پر بعض اصلاحات کو قبول بھی کیا۔ چنانچہ اس وقت میری یہ کوشش ہے کہ اپنی سوچ کو پانچ خطبات میں سموکرپیش کر دوں۔ (جاری ہے)

دریں ”ندائے خلافت“ افیدہ راحمد مرحوم کی پہلی باقاعدہ تصنیف  
ترکی کے ایک سفر کی تاثراتی رواداو  
جس میں وہ امیرِ تنظیم اسلامی ڈاکٹر اسرار احمد کے ہر کاب تھے

## زبان یا رہمن ترکی ...

اسلوب نگارش کے اعتبار سے ایک منفرد سفر نامہ  
جو قاری کو جا بجا دعوت فکر بھی دیتا ہے اور اسلام کی عظمت پار یہ کے حوالے  
سے خون کے آنسو بھی رلاتا ہے۔

بس میں دور ان سفر پیش آنے والے واقعات کی صحیح صحیح منظر نگاری بھی ہے،  
اور زبان و ادب کی چاشنی بھی ا

بس میں حقائق کی نہایت عمود لفظی تصویر کشی ہی پر اکتفا نہیں کی گئی، ترکی کے  
قابل دید مقامات کی دیدہ زیب رنگیں تصاویر بھی شامل کی گئی ہیں  
جسے بجا طور پر حسن معنوی اور حسن ظاہری کا دلاؤز مرقع قرار دیا جاسکتا ہے

محمد کپیوڑہ تکابت، نفیس طباعت، دیزیز سفید کاغذ، خوش نا سرد ورق، مضبوط دیدہ زیب جلد  
صفحات ۲۰۰، قیمت - ۱۲۰ روپے

ملنے کا پتہ: مکتبہ مرکزی انجمن خدام القرآن، لاہور